

## **Treytir í sambandi við fyrimunaskipan bankans, Nordik360**

Allir privatkundar í BankNordik kunnu søkja um at taka lut í fyrimunaskipan bankans, Nordik360 (eftir hetta nevnd "fyrimunaskipanin").

Tá ið bankin góðkennir umsókn og tilmelding til fyrimunaskipanina, er tað við støði í eini ítøkiligari kredittmeting og samlaðu fíggjarviðurskiftum kundans ella familjunnar við bankan. "Familja" skal skiljast sum í mesta lagi 2 vaksin, ið eru skrásett at hava sama bústað umframt børn yngri enn 18 ár, ið búa heima.

Tilmelding kundans til fyrimunaskipanina fær gildi, tá ið BankNordik hevur skrásett og góðkent tilmeldingina hjá kundinum/familjuni. Tilmeldingin hjá eini familju fær ikki gildi, fyrr enn BankNordik hevur skrásett og góðkent tilmeldingina hjá báðum vaksnum kundum. Um ein kundi melder seg til sum familja, verður kundin settur sum einstaklingur og meldaður til fyrimunaskipanina einsamallur, inntil restin av familjuni er skrásett og góðkend.

Tá ið tilmeldingin fær gildi, detta rentutreytir og prísir, ið higartil hava havt gildi, burtur, um hesi víkja frá prísbók bankans.

Fyrimunaskipanin er fyri einstaka kundan/familjuna galdandi í 12 mánaðir og verður longd hvønn 1. januar fyri eitt 12 mánaða skeið, um ikki BankNordik boðar kundinum/familjuni frá øðrum. Verður fyrimunaskipanin ikki longd, falla fyrimunir burtur, samstundis sum skipanin endar og kundin/familjan verður fevnd av vanligu prísum bankans, ið eru at finna í teirri til hvørja tíð galdandi prísbók. Les meira um gildistíð, uppsøgn og broytingar síðst í hesum treytum.

Fyrimunaskipanin hjá BankNordik hevur trý stig: Nordik360, Nordik360+ og Nordik360Premium. Hvørt stigið hevur serligar prísir, tænaður og fyrimunir knýttar at sær. Prísir, tænaður og fyrimunir í fyrimunaskipanini eru at síggja í teirri til hvørja tíð galdandi prísbók. Prísbókin er at finna á heimasíðuni [www.banknordik.fo](http://www.banknordik.fo) umframt á øllum deildum bankans. Meira fæst at vita um fyrimunirnar í fyrimunaskipanini á heimasíðu bankans [www.banknordik.fo](http://www.banknordik.fo).

### **Treytir í sambandi við luttøku í fyrimunaskipanini**

Allir kundar bankans eru ikki sjálvvirkandi partar av fyrimunaskipanini, men hvør einstakur kundi skal søkja um at kunna melda seg til skipanina. Hvat av stigunum í fyrimunaskipanini kundin/familjan kann melda seg til, er treytað av, hvørt kundin lýkur niðanfyrir lýstu treytir, ið eru ásettar fyri einstøku stigini í fyrimunaskipanini.

Tilmelding til eitt stig í fyrimunaskipan bankans verður góðkend, um hesar treytir eru loknar:

#### **Í Nordik360 skal kundin/familjan:**

1. hava eina virkna lönarkontu í BankNordik, ið er knýtt at Netbankanum
2. verða individuelt kredittmett/ur av bankanum til at kunna fáa allar fyrimunir og tænaður í Nordik360
3. hava samlað fíggjarviðurskifti við bankan á í minsta lagi DKK 100.000 (sí allýsing av "samlaðum fíggjarviðurskiftum við bankan" niðanfyrir)

#### **Í Nordik360+ skal kundin/familjan:**

1. hava eina virkna lönarkontu í BankNordik, ið er knýtt at Netbankanum

2. verða individuelt kredittmett/ur av bankanum til at kunna fáa allar fyrimunir og tænastr í Nordik360+
3. hava samlað fíggarviðurskifti við bankan á í minsta lagi DKK 400.000 (sí allýsing av "samlaðum fíggarviðurskiftum við bankan" niðanfyr)

#### **Í Nordik360Premium skal kundin /familjan:**

1. hava eina virkna lónarkontu í BankNordik, ið er knýtt at Netbankanum
2. hava samlað fíggarviðurskifti við bankan á í minsta lagi DKK 1.000.000 (sí allýsing av "samlaðum fíggarviðurskiftum við bankan" niðanfyr)
3. verða individuelt kredittmett/ur av bankanum til at kunna fáa allar fyrimunir og tænastr í Nordik360Premium
4. vera góðkendur eftir individuelli meting

Samlaðu fíggarviðurskifti kundans/familjunnar við bankan verða gjørd upp, tá meldað verður til fyrimunaskipanina og eftir hetta á síðsta bankadegi í hvørjum mánaði. Ein kredittmeting verður framd, tá meldað verður til, og eftir hetta metir bankin støðugt um kredittvirðið hjá kundanum/familjuni.

Kredittmetingin av kundanum verður framd við støði í ymiskum upplýsingum um kundan, m.a. inntøkuviðurskiftum, ogn, skuld, nýtslu, aldri og fyrrverandi fíggarviðurskiftum.

#### **Áseting av kundans rentu í rentuspenninum og broytingar av hesum**

Fyr hvørt stigið er eitt rentuspenni ásett fyr útlán og kredittir, ið eru fevnd av fyrimunaskipanini. Tá ið kundin/familjan melder seg til skipanina, verður viðkomandi, við støði í kreditvirði kundans/familjunnar, settur inn í rentuspennið á stignum, viðkomandi hevur meldað seg til.

Verður ein versnan av kredittvirðinum hjá kundanum/familjuni staðfest seinast í mánaðinum í tveir mánaðir á rað, kann bankin við 2 mánaða freist, og uttan samtykki frá kundanum/familjuni, geva kundanum/familjuni eitt verri rentustig við at broyta rentuásetingina innan fyr rentuspennið.

Kredittvirðið hjá kundanum/familjuni verður uppgjørt av BankNordik sum ein samlað meting av viðurskiftum kundans, undir hesum serliga skuldarlutfall (lutfall millum skuld og inntøkur), tiltøkupeningur (tøk upphædd eftir fíggingarútreiðslur og aðrarfastar útreiðslur), ognir, aldur, starv umframt broytingar í gjaldsmynstri og tøkum peningi hjá kundanum/familjuni.

#### **Uppgerð av samlaðu fíggarviðurskiftum kundans /familjunnar við bankan**

Samlaðu fíggarviðurskifti kundans/familjunnar við bankan verða gjørd upp sum ein samanlegging av:

- Saldum á útlánum í BankNordik
- Saldum á BankNordik kredittum
- Saldum á innlánum/samansparingum
- Kursvirði á BankNordik virðisbrævagoymslum, ið eru knýttar at Persónligari PensjónsRøkt, Persónligari OgnarRøkt, Ráðgevingaravtalu og serstøkum ognarrøktaravtalam
- Kursvirði á íløguprógvum, ið eru útgivin av íløgufeløgum, sum BankNordik samstarvar við (eitt til hvørja tíð galdandi yvirtil íløgufeløg er at finna á

heimasíðu bankans [www.banknordik.fo](http://www.banknordik.fo)), og sum eru sett í aðrar BankNordik virðisbrævagoymslur, enn virðisbrævagoymslur, ið eru knýttar at omanfyrenevndu ráðgevingar- og ognarrøktaravtalum

- Restskuldini á DLR-realkredittlánum, ið verða umsitin av BankNordik

Tá ið tveir persónar eru skrásettir í sambandi við tæmastur/kontur, er galdandi, at hesar tæmastur/kontur verða roknaðar við í samlaðu fíggjarviðurskiftunum við einum lutfalsligum parti av bókaðu salduni á tæmastuni/kontuni til hvønn av skrásettu persónunum. Um báðir skrásettir persónar hava hava meldað seg til fyrimunaskipanina, verða fyrimunir og prísir ásettir eftir tí skrásetta persóni, ið verður góðkendur til besta stig. Um ein av skrásettu persónunum ikki hevur meldað seg til fyrimunaskipanina, verða fyrimunir og prísir í sambandi við hesa kontu ikki ásettir sambært fyrimunaskipanini, men sambært vanligu prísnum bankans.

Tæmastur/kontur, ið hava fleiri enn tveir eigarar, verða ikki roknaðar við í uppgerðini av samlaðu fíggjarviðurskiftum kundans/familjunnar og fylgja vanligu prísnum bankans.

Tæmastur/kontur á deildum bankans í Danmark og Grønlandi kunnu eisini vera partur av uppgerðini av samlaðu fíggjarviðurskiftum kundans/familjunnar við bankan. Hetta er tó treytað av, at kundin/familjan á hvørjum ári skjalprógvar hesar tæmastur/kontur.

### **Skifti millum ymisku stigini í fyrimunaskipanini**

Um uppgerðin á seinasta bankadegi í mánaðinum tveir mánaðir á rað vísir, at kundin/familjan ikki longur lýkur treytirnar fyri at vera partur av Nordik360, Nordik360+ ella Nordik360Premium, undir hesum treytirnar fyri samlaðum fíggjarviðurskiftum og kredittvirði, kann bankin við 2 mánaða freist, og uttan at kundin/familjan hevur givið sítt samtykki, flyta kundan/familjuna til tað stigið, ið javnsvarar samlaðu fíggjarviðurskiftunum við bankan og kredittvirði kundans/familjunnar. Um kundin/familjan ikki lýkur treytirnar fyri Nordik360, undir hesum treytirnar fyri samlaðum fíggjarviðurskiftum og kredittvirði, verður kundin/familjan tó tikin úr fyrimunaskipanini.

Um kundin/familjan lýkur treytirnar fyri einum hægri stigi í fyrimunaskipanini, kann viðkomandi heita á bankan um at luttaka á hægri stigi. Tilmelding kundans til hægri stig í fyrimunaskipanini fær gildi frá teirri løtu, ið BankNordik hevur skrásett og góðkent tilmeldingina hjá familjuni/kundanum.

Tá ið kundin/familjan skiftir stig, fara prísir og fyrimunir, ið eru galdandi fyri nýggja stigið, sjálvvirkandi at galda fyri kundan/familjuna. Um kundin/familjan ikki longur lýkur treytirnar fyri Nordik360, og harvið fellur úr fyrimunaskipanini, verður viðkomandi sjálvvirkandi fevndur av vanligu galdandi prísnum bankans, sum eru at finna í teirri til hvørja tíð galdandi prísbók. Har prísbók bankans ásetir eitt spennu fyri prísir og fyrimunir á nýggja stignum ella fyri vanligu prísir bankans, t.d. eitt rentuspennu, verður kundin/familjan vanliga sett inn í hægsta enda av spenninum viðvíkjandi útlánnum og kredittum og í lægsta enda av spenninum viðvíkjandi innlánnum/samansparingum, undir hesum pensjónsavtalum.

Ávísar tæmastur verða bert bodnar kundum/familjum á ávísnum stigum. Um kundin/familjan flytur stig ella fer úr fyrimunaskipanini, verða samsvarandi tæmastur á nýggja stignum ella vanligu tæmastur bankans tískil veittar í staðin fyri hesar tæmastur. Ber tað ikki til at seta

samsvarandi tænastr í staðin, verður tænastran mett at vera uppsögð, tá ið kunnin skiftir stig ella fer úr fyrimunaskipanini.

Í prísbók bankans er eitt yvirlit yvir prísir, fyrimunir og tænastr, ið hoyra til einstøku stigin í fyrimunaskipanini.

Tað er ábyrgðin hjá kundanum/familjunum at kunna seg um nýggjar prísir og fyrimunir í sambandi við skifti til nýtt stig. Broytingar í rentutreytum hjá kundanum/familjunum verða at síggja í næsta kontuavriti.

### **Gildistíð – luttøka í fyrimunaskipanini er tíðaravmarkað**

Luttøka kundans/familjunnar í fyrimunaskipanini er tíðaravmarkað til 12 mánaðir og heldur uppat hvønn 1. januar. Luttøkan verður longd hvønn 1. januar fyri eitt nýtt tíðarskeið á 12 mánaðir, uttan so at BankNordik áðrenn tann 1. januar boðar kundanum/familjunum frá øðrum. Verður fyrimunaskipanin ikki longd, falla fyrimunir burtur, tá ið skipanin heldur uppat og kunnin/familjan verður fevnd av vanligu prísnum bankans, ið eru at síggja í teirri til hvørja tíð galdandi prísbók. Har prísbók bankans ásetur eitt spennu fyri vanligu prísir bankans, t.d. eitt rentuspennu, verður kunnin/familjan vanligu sett inn í hægsta enda av spenninum viðvíkjandi útlánum og kredittum og í lægsta enda av spenninum viðvíkjandi innlánum/samansparingum, undir hesum pensjónsavtalam.

Tá ið tilmelding til fyrimunaskipanina er farin fram, heldur luttøkan ikki uppat tann fyrsta 1. januar, men annan 1. januar, soleiðis at fyrsta tíðarskeiðið kann verða millum 12 og 24 mánaðir, alt eftir nær á árinum tilmeldingin fer fram.

Hóast luttøkan hjá kundanum/familjunum er tíðaravmarkað, er hetta eingin forðing fyri, at kunnin/familjan av teimum orsökum, ið annars eru lýstar í hesum treytum, fellur úr fyrimunaskipanini.

### **Útmelding og uppsøgn**

Kunnin/familjan kann til hvørja tíð siga seg burtur úr fyrimunaskipanini uttan freist.

Útmelding úr fyrimunaskipanini skal sendast BankNordik skrivliga og fær gildi, tá ið hon er skrásett í bankanum.

Um ein persónur í familjunum, ið er omanfyri 18 ár, tekur seg burtur úr fyrimunaskipanini, hevur hetta við sær, at øll familjan verður uppsögð. Um annar persónur í familjunum er omanfyri 18 ár, verður hesin kunnaður um uppsøgnina og kann eftir hetta melda seg til skipanina sum einstaklingur, um hesin lýkur neyðugu treytirnar. Eitt barn, ið er tilmeldað saman við familju síni, verður sjálvvirkandi meldað úr fyrimunaskipanini, tá ið tað fyllir 18 ár. Barnið, sum fyllir 18 ár, kann tó eftir hetta somuleiðis melda seg til fyrimunaskipanina, um tað lýkur treytirnar.

Um ein persónur í familjunum í eitt fyribils tíðarskeið ikki er skrásettur á sama bústaði sum restin av familjunum, orsakað av arbeiði uttanlands, starvi ella sjúku, kann viðkomandi verða meldaður til fyrimunaskipanina og vera partur av uppgerðini av samlaðu fíggjarviðurskiftunum við bankan saman við restini av familjunum í upp til tvey ár eftir fráflytingina. Í sambandi við tilhald á røktarheimi ella líknandi verður viðkomandi framvegis mettur sum partur av familjunum.

Um ein persónur í familjuni flytur av øðrum orsökum, t.d. orsakað av samlívssliti, verður fyrimunaskipanin mett at vera uppsøgd, um samlaðu fíggjarviðurskiftini hjá teimum persónum, ið eftir eru, ikki longur lúka treytirnar fyri viðkomandi stigið í skipanini. Sama ger seg galdandi við deyða. Einstaki persónurin kann tó framvegis vera meldaður til fyrimunaskipanina við støði í egnum fíggjarviðurskiftum.

Kundin/familjan skal kunna BankNordik skjótast gjørligt, tá ið broytingar í viðurskiftunum hjá familjuni fara fram.

BankNordik kann við 3 mánaða freist uppsiga alla fyrimunaskipanina, og afturat døminum, ið er lýst omanfyri, kann BankNordik

við somu freist uppsiga fyrimunaskipanina í mun til einstaka kundan/einstøku familjuna.

Um kundin misheldur eina avtalu við BankNordik, kann BankNordik uppsiga fyrimunaskipanina uttan ávaring. Um kundin er tilmeldaður sum partur av eini familju, verður tilmeldingin til fyrimunaskipanina hjá allari familjuni uppsøgd, um bert ein persónur í familjuni misheldur eina avtalu við BankNordik.

Vanligu prísir bankans eru galdandi frá tí degi, útmeldingin/uppsøgnin fær gildi. Prísir bankans eru at finna í teirri til hvørja tíð galdandi prísbók.

### **Broyting í fyrimunaskipanini og prísbroytingar**

Bankin kann seta í verk nýggjar fyrimunir uttan freist. Aðrar broytingar í fyrimunaskipanini umframt broyting í prísum og fyrimunum verða fráboðaðar í samsvari við vanligu viðskiftatreytir bankans.

### **Játtan um savnan og skifting av upplýsingum umframt marknaðarføring**

Um ein familja melder seg til fyrimunaskipanina, játtar hvør einstakur persónur í familjuni samstundis, at bankin kann geva hvørjum einstøkum familjulimi, sum er 18 ár ella omanfyri, allar upplýsingar um samlaðu fíggjarviðurskiftini, sum hvør einstakur familjulimur hevur við bankan. Harafturat fevnir játtanin um, at bankin kann geva hvørjum einstøkum familjulimi, sum er 18 ár ella omanfyri, upplýsingar um mishald hjá hinum familjulimunum.

Tá ið kundin/familjan melder seg til fyrimunaskipanina, játtar kundin/familjan samstundis, at BankNordik kann savna allar upplýsingar, ið eru neyðugar í sambandi við uppgerð av samlaðu fíggjarviðurskiftunum hjá kundanum/familjuni, frá fyrítøkum, ið eru knýttar at BankNordik samtakinum.

Tá ið kundin/familjan melder seg til fyrimunaskipanina, játtar viðkomandi samstundis, at bankin støðugt kann upplýsa kundan/familjuna um galdandi fyrimunirnar umframt móguligar nýggjar fyrimunir í fyrimunaskipanini ella øðrum viðkomandi tænaðum hjá BankNordik samtakinum.

Allar omanfyri nevndu játtanir eru fyritreyt fyri luttøku í fyrimunaskipanini.

### **Aðrar treytir**

Vanligu viðskiftatreytir bankans eru galdandi fyri fyrimunaskipanina.